

జాతికి రక్షణ పత్రంగా...

కొండనాలుక్కి మందేస్తే ఉన్న నాలుక ఊడిన చందంగా పొలాల్లో కీటక నాశనుల విచ్చలవిడి వినియోగం దేశాన్ని పలు విధాలుగా దెబ్బతీస్తోంది. పంటలకు ఎలాంటి పురుగు ఆశిస్తే ఏ మోతాదులో ఏయే మందులు పిచికారీ చెయ్యాలన్న శాస్త్రీయ అవగాహన బడుగురైతుకు కొరవడటం, నిద్రాగ్రస్త యంత్రాంగాల సాక్షిగా నకిలీ కీటక నాశనులు మార్కెట్లను ముంచెత్తి, రైతు సంహారకాలుగా మారడం- సతత హరిత విప్లవ ఆకాంక్షలకు కసిగా తూట్లు పొడుస్తున్నాయి. నిరుడు ద్వితీయార్థంలో ఉభయ తెలుగు రాష్ట్రాలు సహా మహారాష్ట్ర, తమిళనాడు, పంజాబ్, ఒడిశాల్లో కీటక నాశనుల పిచికారీ వికటించి 50మంది దాకా అభాగ్య రైతులు మృత్యువాత పడటం తెలిసిందే. అమెరికా, జపాన్, ఖైనా తరవాత ప్రపంచంలో నాలుగో అతిపెద్ద పురుగుమందుల ఉత్పత్తి కేంద్రమైన ఇండియాలో ఈ తరహా అరాచకం నిశ్శేష్టపరచేదే! రైతాంగాన్ని రక్షించి, పురుగు మందుల సురక్షిత వినియోగాన్ని ప్రోత్సహించేందుకంటూ మోదీ ప్రభుత్వం గత నెల మూడోవారంలో కీటక నాశనుల నిర్వహణ ముసాయిదా బిల్లును తెచ్చి అందరి అభిప్రాయాలూ కోరింది. 1968నాటి చట్టం స్థానే కొత్తగా పట్టాలకెక్కాల్సిన బిల్లుకు మూడు నెలల్లో తుదిరూపు ఇచ్చి అమలు చేస్తామని కేంద్రం చెబుతున్నా- దానితో ముడిపడిన అన్ని పర్కాలవారిదీ ఒకటే మాట. పంట నష్టాల్ని తగ్గించి ఉత్పాదకత పెరుగుదలకు దోహదపడతాల్సిన పురుగుమందుల రంగంలో పారదర్శకత, జవాబుదారీతనాలతో లైసెన్స్ రాజ్ కు తావులేని గట్టి నియంత్రణలుండాలన్నవారు- ప్రతిపాదిత బిల్లులో కొన్నింటి నిర్వచనాలు న్యాయవివాదాలకు అంటుకట్టే ప్రమాదాన్ని ప్రస్తావిస్తున్నారు. మారిన కాలమాన పరిస్థితులకు అనుగుణంగా లేని యాభయ్యేళ్లనాటి చట్టం- ఎకాయెకి 40 శాతానికి చేరిన నకిలీల వీడను ఏం చెయ్యలేక చేతులెత్తేస్తోంది. దాని స్థానే తెస్తున్న చట్టమైనా రైతుజన శ్రేయస్సాదకంగాను, కొత్త పరిశోధనలకు ఊపిరులూది రసాయనిక అవశేషాల పీడలేని ఆహారోత్పత్తులకు రాచబాట పరచేదిగాను వన్నెలీనాలి!

దేశీయంగా తొలి హరిత విప్లవం వేరూసుకొన్న తొలి ఏళ్లలోనే- కీటక నాశనుల దిగుమతి, నమోదు, ఉత్పాదన, విక్రయం, రవాణా, పంపిణీ, వినియోగాలను సమగ్రంగా నియంత్రించేందుకు 1968లో చట్టం చేశారు. పిమ్మట మూడేళ్లకు చేసిన నిబంధనలే ఇటీవలి దాకా దిక్కు! రసాయన పురుగు మందుల విచ్చలవిడి వాడకంపట్ల మనుషులు, జంతువులతోపాటు పర్యావరణానికి తీవ్ర హాని కలుగుతున్న వాస్తవాన్ని ఆలస్యంగా గుర్తించిన యూపీవ సర్కారు 2008లో కీటక నాశనుల నిర్వహణ బిల్లును ప్రతిపాదించింది. ఆహార భద్రత ప్రమాణాల చట్టం నిర్దేశించిన పరిమితులకు లోబడే ఆయా పంటలపై రసాయన అవశేషాలు ఉండేటట్లయితేనే కీటక నాశనుల నమోదు సాగుతుందంటూ నాడు ఆర్పాటంగా చేసిన ప్రతిపాదనలు, వాటికి మరిన్ని మెరుగులద్దుతూ పార్లమెంటరీ స్టాయానంషుం చేసిన సూచనలూ దస్త్రాలు దాటి బయటకొచ్చిందీ లేదు; బిల్లు చట్టరూపం దాల్చిందీ లేదు. తనవంతుగా మోదీ ప్రభుత్వం- రసాయన పురుగుమందుల నియంత్రణ నియమావళిలో సవరణలు తెచ్చి, కీటక నాశనుల తయారీ విక్రయాలను కట్టుదిట్టం చెయ్యాలని 2016 ఫిబ్రవరిలో ఆదేశించింది. ప్రతి పురుగు మందుల సంచిపైనా అందులోని రసాయనాల వివరాలు, మనుషులపై వాటి ప్రభావ తీవ్రతను తప్పనిసరిగా ముద్రించాలని నాడే నిర్దేశించినా, అది పక్కాగా అమలువుతోంది ఎక్కడ? ప్రపంచవ్యాప్తంగా పలు దేశాలు నిషేధించిన 67 రకాల పురుగు మందుల్లో 51 కీటక నాశనులు ఇండియాలో నిక్షేపంగా వినియోగంలో ఉన్నాయని నిరుడు మోదీ ప్రభుత్వం దిల్లీ హైకోర్టుకు తానే నివేదించింది. ఇలా తాళ ప్రమాణాలకు చేరిన అవ్యవస్థ- ప్రత్యక్షంగా రైతులకు, పరోక్షంగా 130 కోట్ల జనావళికి చెరుపు చేస్తున్న నేపథ్యంలో శాస్త్రీయ స్పృహతో దిద్దుబాటు చర్యలు చట్టబద్ధంగా పట్టాలకెక్కాలి!

శ్రీనాథు

7-3-2018

ఇతర దేశాల్లో కీటక నాశనుల నియంత్రణ వ్యవసాయశాఖ పరిధిలో లేకుండా, ఆరోగ్య శాఖ అజమానిషీలో ఉండటం- వాస్తవిక దృక్పథానికి దిక్కుచి. పురుగు మందుల వాడకాన్ని హేతుబద్ధీకరించడం పలు దేశాల్లో సురక్షిత, ఆరోగ్యకర సేద్య సంస్కృతిగా స్థిరపడింది. పరిశ్లేత్రాల్లో రసాయన ఎరువుల వాడకాన్ని 65 శాతం దాకా తెగ్గోసిన ఇండోనేసియా రైతు 15 శాతం అధిక దిగుబడి సాధించాడని, కీటక నాశనుల వినియోగాన్ని కట్టడి చేసి మంచి ఫలితాలు సాధించడంలో స్వీడన్ ఆదర్శమని అధ్యయనాలు చాటుతున్నాయి. చేలపై పిచికారీ చేసే విష రసాయనాలు ఏటా రెండు లక్షల మందిని కబళిస్తున్నాయన్న ఐక్యరాజ్య సమితి నిపుణుల నివేదిక- ప్రపంచ జనాభా ఆహార అవసరాలు తీర్చడంలో క్రిమి సంహారకాలు కీలక పాత్ర పోషిస్తున్నాయనడం పచ్చి అబద్ధమని నిరుడు నిగ్గతెల్చింది. ఈ వాస్తవాల వెలుగులో మోదీ ప్రభుత్వం తీసుకురానున్న చట్టం- సమగ్రతతోపాటు, శాస్త్రీయ దృక్పథానికి ఎత్తుపీట వెయ్యాలి. కేంద్ర కీటక నాశనుల బోర్డు, రిజిస్ట్రేషన్ కమిటీల ముందస్తు ఆమోద ముద్ర లేనిదే దేశంలో వాటి విక్రయం, వినియోగం సాధ్యం కాదు. ఆయా సంస్థలు ఏర్పాటు య్యాక ఇప్పటిదాకా మూడు లక్షల దాకా అనుమతులు అనుగ్రహించారంటే, పైస్థాయిలోనే అరాచకత్వం రాజ్యమేలుతున్నట్లు! 2008నాటి బిల్లుకు డాజా ప్రతిపాదనలూ దాదాపు నకలుగానే ఉన్నాయని భిన్నవర్గాలు ఆందోళన వ్యక్తీకరిస్తున్నందున- సహేతుక మార్పులన్నింటికీ కేంద్రం సంసిద్ధం కావాలి. నకిలీ వీడ మందుల పీడ విరగడ చెయ్యడంలో రాష్ట్రాలకూ ఇతోధిక భాగస్వామ్యం కల్పించి- స్వస్థ సేద్య సంస్కృతికి బీజవాపనం చెయ్యాలి!